

## कृषक वैज्ञानिक परिचर्चा एवं संगोष्ठी का आयोजन के दौरान

**मा. कलेक्टर मो. अब्दुल कैसर हक, मुख्य कार्यपालन अधिकारी जिला पंचायत  
श्री समीर विश्नोई तथा एस.डी.एम. श्री बीरेन्द्र बहादुर पंचभाई का प्रक्षेत्र पर  
संयुक्त भ्रमण**

बीजापुर –कृषि विज्ञान केन्द्र बीजापुर पर दिनांक 08.01.2014 को एक दिवसीय कृषक वैज्ञानिक परिचर्चा एवं संगोष्ठी का आयोजन किया गया। संगोष्ठी में जिले के कलेक्टर श्री मो. अब्दुल कैसर हक, मुख्य कार्यपालन अधिकारी जिला पंचायत श्री समीर विश्नोई तथा एस. डी. एम. श्री बीरेन्द्र बहादुर पंचभाई विशेष रूप से उपस्थित थे। संगोष्ठी का शुभारंभ मान. कलेक्टर महोदय द्वारा गणेश प्रतिमा पर माल्यार्पण कर किया गया। संगोष्ठी से पूर्व कलेक्टर एवं मुख्य कार्यपालन अधिकारी तथा एस. डी. एम. द्वारा केन्द्र के प्रक्षेत्र का भ्रमण किया गया। भ्रमण के दौरान फसलों पर पोषक तत्वों का प्रभाव डेमो यूनिट, वर्म उत्पादन यूनिट, नाडेप यूनिट, शून्य उर्जा प्रशीतन तकनीक, क्राप केफटेरिया, स्प्रिंकलर सिंचाई पद्धति, ड्रीप सिंचाई पद्धति, तथा मिश्रित नर्सरी पौध उत्पादन प्रक्षेत्र का निरिक्षण किया गया। तत्पश्चात् प्रक्षेत्र पर मनरेगा योजना द्वारा संचालित सड़क निर्माण, कुआ निर्माण, रिचार्ज पिट निर्माण आदि कार्यों का निरिक्षण किया गया। भ्रमण के दौरान केन्द्र के कार्यक्रम समन्वयक डॉ. नारायण साहू ने जिले के शीर्ष अधिकारियों को केन्द्र की स्थापना तथा प्रक्षेत्र की जानकारी देते हुए संस्था द्वारा संचालित प्रशिक्षण, परीक्षण एवं प्रदर्शन की जानकारी दी। संगोष्ठी में कृषकों को संबोधित करते हुए कलेक्टर ने वैज्ञानिकों द्वारा बताई पद्धती के अनुसार कृषि करने की सलाह दी तथा अल्प समय में कृषि विज्ञान केन्द्र द्वारा किये गये कार्यों की प्रगती की सराहना की। मुख्य कार्यपालन अधिकारी श्री विश्नोई ने कृषि के साथ मुर्गी तथा पशुपालन कर अजीविका के साधन विकसित करने पर जोर दिया। एस.डी.एम. श्री पंचभाई ने कृषकों का कौशल उन्नयन करने हेतु अधिक से अधिक प्रशिक्षण आयोजन करने की सलाह दी।

संगोष्ठी के दौरान केन्द्र के वैज्ञानिकों द्वारा जर्म प्लाज्म की प्रदर्शनी लगाई गई जिसमें बीजापुर क्षेत्र से संकलित धान, दलहन, तिलहन, एवं कंदीय फसलों को प्रदर्शित किया गया। कृषि यंत्रों की प्रदर्शनी में सीड ड्रिल, सीड ड्रेसर, रोटावेटर, पेडीरीपर, एम.बी.प्लाऊ आदि को प्रदर्शित किया गया था। संगोष्ठी में डॉ. नारायण साहू द्वारा फसल संरक्षण की तकनीकी, डॉ. जे. के. तिवारी द्वारा मृदा उर्वरा प्रबंधन, डॉ. ए. के. नन्दनवार द्वारा कुक्कुट पालन तथा सुकरपालन की जानकारी दी गई। इस अवसर पर वरिष्ठ कृषि विकास अधिकारी श्री अजय मिरी द्वारा कृषि विभाग द्वारा संचालित योजनाओं की जानकारी दी गई तथा वरिष्ठ कृषि विकास अधिकारी बीजापुर श्री नाग द्वारा कृषि विभाग द्वारा संचालित सिंचाई संबंधी योजनाओं की जानकारी दी गई। श्री अरूण सकनी प्रक्षेत्र प्रबंधक द्वारा सीड ग्रेडिंग की जानकारी दी गई तथा श्री एस. के. पोडियाम तकनीकी सहायक कम्प्यूटर द्वारा किसानों के लिये एस.एम.एस. सिस्टम की जानकारी दी गई। कार्यक्रम में विभिन्न ग्रामों के 200से अधिक कृषकों ने भाग लिया। कार्यक्रम का संचालन डॉ. जे. के. तिवारी द्वारा किया गया तथा आभार प्रदर्शन डॉ. नन्दनवार द्वारा किया गया।

कार्यक्रम समन्वयक